

सर्व संवर्गातील रिक्त पदे तातडीने भरण्याबाबत.

महाराष्ट्र शासन
सामान्य प्रशासन विभाग,
शासन निर्णय क्रमांक : एसआरव्ही-२००७/प्र.क्र.१२९/०७/१२,
मंत्रालय, मुंबई-४०० ०३२.
दिनांक :- २७.८.२००७.

- वाचा : १) शासन निर्णय, सामान्य प्रशासन विभाग, क्र.एसआरव्ही-१०७३/एचआर-२४/डी-२, दि.३.१०.१९७३,
२) शासन परिपत्रक, सामान्य प्रशासन विभाग, क्र.एसआरव्ही-१०८०/११७/एम/१२, दि.५.१२.१९८०,
३) शासन परिपत्रक, सामान्य प्रशासन विभाग, क्र.एसआरव्ही-१०८७/२००/प्र.क्र.३/८७/१२, दि.८.१०.१९९०,
४) शासन निर्णय, सामान्य प्रशासन विभाग, क्र.एसआरव्ही-२००६/प्र.क्र.१७१/०६/१२, दि. १७.२.२००७.
५) शासन निर्णय, सामान्य प्रशासन विभाग, क्र.एसआरव्ही-२००६/प्र.क्र.९४/०६/१२, दि.१३.७.२००७.

शासन निर्णय

शासन सेवेतील रिक्त पदे भरण्याच्या अनुषंगाने आवश्यक कार्यवाही करण्याबाबतच्या विविध सूचना या विभागाच्या संदर्भाधिन शासन निर्णय व परिपत्रकान्वये वेळोवेळी सर्व विभागांना/कार्यालयांना देण्यात आल्या आहेत. तसेच विदर्भातील आदिवासी व नक्षलग्रस्त भागातील रिक्त पदे भरण्यास प्राधान्य देण्याबाबतच्या सूचना संदर्भाधिन क्रमांक ५ येथील दि.१३.७.२००७ च्या आदेशान्वये सर्व विभागांना व नियुक्ती प्राधिकाऱ्यांना दिलेल्या आहेत. तथापि याप्रमाणे वेळोवेळी सूचना देऊनही रिक्त पदे भरण्याबाबत वेळीच कार्यवाही होत नाही. त्यामुळे शासन सेवेत मोठ्या प्रमाणात पदे रिक्त असल्याने मंत्रिमंडळाच्या दि.१.८.२००७ च्या बैठकीत नाराजी व्यक्त करण्यात आली. याबाबत मंत्रिमंडळाने दिलेल्या निदेशानुसार शासकीय कार्यालये, जिल्हा परिषदा यामधील रिक्त पदे, त्यांचे प्रमाण, पदे रिक्त राहण्याची सर्वसाधारण कारणे, रिक्त पदे भरण्याबाबत केलेल्या उपाययोजना आणि रिक्त पदे सरळसेवेने व पदोन्नतीने भरण्यासाठी कालबद्ध कार्यक्रम या मुद्द्यावर सामान्य प्रशासन विभागातर्फे दि.८.८.२००७ च्या मंत्रिमंडळ बैठकीत सादरीकरण करण्यात आले. सदर मंत्रिमंडळ बैठकीत या सादरीकरणावर मंत्रिमंडळात झालेल्या चर्चेच्या अनुषंगाने जे निर्णय घेण्यात आले, त्यामधील सेवा उपविभागाशी संबंधित निर्णय विचारात घेऊन शासन आता पुढीलप्रमाणे आदेश देत आहे :-

शासन निर्णय :-

- १) प्रशासकीय विभागांच्या नियंत्रणाखालील ज्या क्षेत्रीय कार्यालयांचा आकृतीबंध अद्याप मंजूर झालेला नाही त्या विभागांनी संबंधित क्षेत्रीय कार्यालयांचा आकृतीबंध अंतिमतः मंजूर करण्याबाबतची कार्यवाही एक महिन्याच्या आत पूर्ण करावी.
- २) गट-अ व गट-ब (राजपत्रित) संवर्गातील आणि बृहन्मुंबईतील आयोगाच्या कक्षेतील गट-ब अराजपत्रित व गट-क मधील सरळसेवेची रिक्त पदे व संभाव्य रिक्त पदे यासाठी मागणीपत्र प्रशासकीय विभागांनी ३० दिवसात आयोगाकडे पाठवावे.
- ३) आयोगाकडून शिफारस प्राप्त झालेल्या उमेदवारांच्याबाबतीत आवश्यक बाबींसंदर्भात सर्व प्रक्रिया प्रशासकीय विभागाने एका महिन्यात पूर्ण करावी.
- ४) गट-ब (अराजपत्रित), गट-क व गट-ड मधील सर्व संवर्गातील आयोगाच्या कक्षेबाहेरील सरळसेवेची रिक्त पदे भरण्यासंदर्भात आवश्यक कार्यवाही नियुक्ती प्राधिकाऱ्यांनी त्वरीत सुरु करावी व अपंग अनुशेषाच्या अनुषंगाने सरळसेवेतील भरतीबाबत मा.उच्च न्यायालयाने दिलेली स्थगिती उठवल्यानंतर सदर पदांवर तातडीने नियुक्ती देण्याची कार्यवाही करावी.
- ५) गट-अ संवर्गातील आस्थापना मंडळाच्या कार्यक्षेत्रातील रिक्त पदांचे पदोन्नतीचे प्रस्ताव सर्व संबंधित प्रशासकीय विभागांनी १ महिन्याच्या आत आस्थापना मंडळाकडे पाठवावेत.

- ६) गट-अ मधील अन्य पदांचे व गट-ब (राजपत्रित) मधील वि.जा.भ.ज.प्रवर्गातील व वि.मा.प्र.तील आरक्षित पदे (मा.उच्च न्यायालयाच्या निदेशानुसार) रिक्त ठेवून उर्वरित पदांवरील पदोन्नतीचे प्रस्ताव सर्व संबंधित प्रशासकीय विभागांनी १ महिन्यात सा.प्र.वि./का.१२ व का.१६-ब कडे मान्यतेसाठी सादर करावेत.
- ७) गट-ब (अराजपत्रित), गट-क व गट-ड मधील पदोन्नतीची रिक्त पदे संबंधित विभागप्रमुख / कार्यालय प्रमुख / नियुक्ती प्राधिकारी यांनी तातडीने विभागीय पदोन्नती समितीच्या बैठका घेऊन १५ दिवसात भरण्याबाबत कार्यवाही करावी.

२. वरील आदेशांचे काटेकोरपणे पालन करून विहित कार्यपद्धतीने रिक्त पदे लवकरात लवकर भरण्याच्या अनुषंगाने सर्व प्रशासकीय विभागांनी तातडीने कार्यवाही करावी. पदोन्नतीच्या कोट्यातील रिक्त असलेली पदे ३ महिन्यांच्या आत भरली गेली नाही तर संबंधित विभागांच्या सचिवांवर जबाबदारी निश्चित करून योग्य ती कार्यवाही तातडीने करण्यात येईल याची सर्व विभागांनी नोंद घ्यावी.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २००७०८२७१२५८४१००१ असा आहे.

महाराष्ट्राचे राज्यपाल यांच्या आदेशानुसार व नावाने,

सतीश त्रिपाठी अपर मुख्य सचिव, महाराष्ट्र शासन.

प्रति,

राज्यपालांचे सचिव, राजभवन, मलबार हिल, मुंबई,
मुख्यमंत्री यांचे प्रधान सचिव,
उप मुख्यमंत्री यांचे प्रधान सचिव,
सर्व मंत्री /राज्यमंत्री यांचे खाजगी सचिव,
मुख्य सचिव,
सर्व मंत्रालयीन विभागांचे अपर मुख्य सचिव/प्रधान सचिव/सचिव,
सर्व मंत्रालयीन विभाग,
*प्रबंधक, मूळ शाखा, उच्च न्यायालय, मुंबई,
*प्रबंधक, अपील शाखा, उच्च न्यायालय, मुंबई,
*प्रबंधक, लोक आयुक्त व उप लोक आयुक्त यांचे कार्यालय, मुंबई,
*सचिव, महाराष्ट्र लोकसेवा आयोग, मुंबई,
*सचिव, महाराष्ट्र विधानमंडळ सचिवालय (विधानसभा) मुंबई,
*सचिव, महाराष्ट्र विधानमंडळ सचिवालय (विधानपरिषद) मुंबई,
*राज्य निवडणूक आयुक्त, राज्य निवडणूक आयोग, नवीन प्रशासकीय भवन, मुंबई,
*सचिव, राज्य माहिती आयोग, नविन प्रशासन भवन, मुंबई,
*महालेखापाल, महाराष्ट्र-१ (लेखा व अनुज्ञेयता), महाराष्ट्र, मुंबई,
*महालेखापाल, महाराष्ट्र-१ (लेखा व परीक्षा), महाराष्ट्र, मुंबई,

*महालेखापाल, महाराष्ट्र-२ (लेखा व अनुज्ञेयता), महाराष्ट्र, नागपूर,
*महालेखापाल, महाराष्ट्र-२ (लेखा व परीक्षा), महाराष्ट्र, नागपूर,
महासंचालक, माहिती व जनसंपर्क महासंचालनालय, मुंबई
(प्रसिद्धीकरिता-२प्रती)
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
मुख्य लेखा परीक्षक (निवासी लेखे) कोकण भवन, नवी मुंबई,
सर्व विभागीय आयुक्त,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
सर्व जिल्हा कोषागार अधिकारी,
सर्व मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,
सामान्य प्रशासन विभागातील सर्व कार्यासने,
निवडनस्ती,
*पत्राने.